

3 JUAÑ

ÛBEABEMA CARTA

JUAÑBA ƁAƁA

Jesu ume nĩbada Juañba nañ cartada ɓasia. Poa 90are Epeso purude ɓaside ɓasia. Nañ cartade ara idjida djabarā wagabari drōāna asia. Cartara djaba Gayo itea ɓasia.

Nañ cartade Juañba nañrā ɓasia idjira ɓasrida ɓada Gayoba wārā bedeada ijā ɓa bēra idjaba wārā quĩrĩāda eroɓa bēra (vv. 1-4). Mañare ɓasia idjia djabarā diabuedadebemada. Gayoba ādjirā bia edapeɗa careba ɓa carea Juañba idjira bia jarasia (vv. 5-8). Baribara Gayoma djabarā boro Diotrepeba ādjirāa idu jaradiabica basía. Mañ awara ādjirā bia edabɗara āyā jaretabadjia idjaba Juañra bié jarabadjia (vv. 9-10). Baribara Juañba Gayoa jarasia Diotrepe quĩrāca nĩbarāmārēā, ātebarā djārā bia o ɓamārēā (vv. 11-12). Jĩrũare ɓasia dārāēne dji ununida idjaba djabarāba quĩrĩā panɗa idjira bia ɓaida (vv. 13-15).

Djaba Gayoba bia oɗa

¹Māra djabarā wagabari drōāa. ^a Māa nañ cartara ɓabara mñ djaba Gayo itea. Māa bara wārāda quĩrĩā ɓaa. ²Djaba, mñ Ācōrēa iwidī ɓaa bara idji ume bia ɓa bēra ne jũmane bia ɓamārēā idjaba cacua bia ɓamārēā. ³Māra bio ɓasridasia, ācara djabarā mñma jũpedadaba nēbarasida bēra ɓa wārā bedeada ēpē ɓada. ⁴Mā djabarāba wārā bedeara ēpē panɗa ũrĩbarāde mñra biara ɓasrida ɓabaria. ^b

⁵Djaba, ɓa djabarā careba ɓadeba bia o ɓaa. ɓa unuca djabarā sida carebabari bēra wārāda bio bia o ɓaa. ⁶Mañgarāba ɓa quĩrĩānebemada namabema djabarāa nēbarasidaa ābaa dji jare panasidade. Mā quĩrā djuburia, ādjirāra carebadua bia wānamārēā Ācōrēba idji traju o ɓea carebabibari quĩrāca. ⁷Ādjirāba Jesucritodebemada jaradia nĩnaa. Mañne ādjia Ācōrē adua ɓea iwididaca carebaɗamārēā. ⁸Mañ carea dadjirāba mañ djabarāra bia edaɗida panɗa. Māwā ādjirā ume ābaa traja panɗa Ācōrē wārā bedeada cawabidi carea.

a 1. *Djabarā wagabari drōā.* Mañ bedeaba jara ɓaa djabarā boroda. Cāpũrĩā bedeade jara ɓaa “anciano” wa “pastor.” **b** 4. *Mā djabarā.* Griego bedeade ɓa ɓaa “mā warrarā.”

Djaba Diotrepeba bié oda

⁹Mãa cartada jûma djabarã jãmabema itea naëna ðasia. Baribara djaba Diotrepeba dai bedeara ijãé ðaa. Idjira djabarã tãëna dji dromaara ða quĩrĩã ðaa. ¹⁰Maã carea jãmaa wãbarãde mãa jûmarãa cawabiya idjia bié o ðada. Idjia daida sewadeba bié jarabaria. Maã awara djabarã jãmaa wãbdara idjia bia edacaa idjaba djabarãba ãdji dede eda quĩrĩã panane iduaribicaa. Bia edasidara maã djabarãra ãyã jaretabaria.

Djaba Demetriodebema bia bedeapedada

¹¹Djaba, cadjiruara ëpërãdua ãtebãra biadra ëpëdua. Bia obarira Æcõrënea, baribara cadjirua obariba Æcõrëra adua ðaa.

¹²Djaba Demetriodebemada jûmarãba bia bedea panla. Wãrã bedea ëpë ðadeba unubi ðaa idjira jipa ðada. Dai bida idjidebemada bia bedea panla. Bãrãba cawa panla daiba jara panla wãrãda.

Juaãba naã cartade jĩrũare ðada

¹³Mãa ne quĩrãtanoa blã jara quĩrĩã ðaa baribara cartade ðléa. ¹⁴Dãrãéne blã acãde wã quĩrĩã ðaa. Maãbe ábaa bedeadia. ¹⁵Mãa quĩrĩã ðaa Æcõrëba idji necai ðaira blã soðe dia ðaida. Namabema djabarãba quĩrĩã panla bara bia ðaida. Jãmabema djabarãza jaradua mãa quĩrĩã ðada ãdjirãra bia duananida.